

ॐ



# ಶ್ರೀರಾಮ ವಿದ್ಯಾ ಕೇಂದ್ರ ಟ್ರಸ್ಟ್ (ಐ.)

ಹನುಮಾನ್ ನಗರ, ಕಲ್ಲಡ್ಕ -574 222, ಬಂಟ್ವಾಳ ತಾಲೂಕು, ದ.ಕ  
ದೂರವಾಣಿ : 08255-275293

ಶ್ರೀರಾಮ ವಿದ್ಯಾರ್ಥಿ ನಿಲಯ  
ಬಾಲಕ / ಬಾಲಕಿಯರಿಗಾಗಿ



ಪರಿಚಾಯಿಕೆ

# ಹನುಮಾನ್ ನಗರ ಪರಿಸರದಲ್ಲಿರುವ ನಮ್ಮ ವಿದ್ಯಾಸಂಸ್ಥೆಗಳು

## ಶ್ರೀರಾಮ ಸಮಗ್ರ ಶಿಶು ಶಿಕ್ಷಣ ಕೇಂದ್ರ :

3½ ಯಿಂದ 5½ ವಯೋಮಾನದ 160+ ಶಿಶುಗಳಿಗೆ ಪಂಚಕೋಶಾತ್ಮಕ ವಿಕಾಸದ ಚಟುವಟಿಕೆಗಳನ್ನು ವೈಜ್ಞಾನಿಕವಾಗಿ ಭಾರತೀಯ ಪರಂಪರೆಗೆ ಅನುಗುಣವಾಗಿ ನೀಡುವ ತಾಣ. ತಾಲೂಕಿನ 4 ಅನ್ಯ ಕೇಂದ್ರಗಳಲ್ಲಿ ಶಿಶುಮಂದಿರಗಳು. ಸಂಖ್ಯೆ : 144



## ಶ್ರೀರಾಮ ಪೂರ್ವಗುರುಕುಲ :

1ರಿಂದ 4ನೇ ತರಗತಿಯ 480+ ಮಕ್ಕಳಿಗೆ ಶಿಶುಶಿಕ್ಷಣದ ಮಾದರಿಯಲ್ಲೇ ಮಗುವಿನ ಸರ್ವಾಂಗೀಣ ವಿಕಾಸಕ್ಕೆ ಚಟುವಟಿಕೆಗಳ ಮೂಲಕ ಮಾತೃ ಭಾಷಾ (ಕನ್ನಡ) ಮಾಧ್ಯಮದಲ್ಲಿ ಶಿಕ್ಷಣ - ಸಂಸ್ಕೃತದ ಜೊತೆಗೆ ಇಂಗ್ಲೀಷ್ ಭಾಷೆಯನ್ನು ಸದೃಢಗೊಳಿಸುವ ವ್ಯವಸ್ಥೆ.



## ಶ್ರೀರಾಮ ಹಿರಿಯ ಪ್ರಾಥಮಿಕ ಶಾಲೆ :

5, 6, 7ನೇ ತರಗತಿಯ 390+ ಮಕ್ಕಳಿಗೆ ರಾಜ್ಯದ ಪಠ್ಯಕ್ರಮದಲ್ಲಿ ಚಟುವಟಿಕೆಯುಕ್ತ ಸಂಸ್ಕಾರಬದ್ಧ ಹಾಗೂ ಮಾತೃಭಾಷಾ ಮಾಧ್ಯಮದಲ್ಲಿ ಕಲಿಕೆ. ಪ್ರತಿಯೊಂದು ಮಗುವಿನ ಪ್ರತಿಭೆಯನ್ನು ಪೂರ್ಣ ಪ್ರಮಾಣದಲ್ಲಿ ಅರಳಿಸಿ ಬೆಳೆಸುವ ಮಾತೃ ಹೃದಯದ ಶಿಕ್ಷಣ. ಸಂಸ್ಕೃತ, ಇಂಗ್ಲೀಷ್ ಭಾಷಾ ಕಲಿಕೆಯ ಮುಂದುವರಿಕೆ.



## ಶ್ರೀರಾಮ ಪ್ರೌಢಶಾಲೆ :

8, 9, 10ನೇ ತರಗತಿಯ 870+ ವಿದ್ಯಾರ್ಥಿಗಳಿಗೆ ರಾಜ್ಯ ಪಠ್ಯಕ್ರಮದ ಕನ್ನಡ ಮಾತೃ ಭಾಷಾ ಮಾಧ್ಯಮದ ಉಚಿತ ಶಿಕ್ಷಣ ಸಮವಸ್ತ್ರ ಪಠ್ಯ ಹಾಗೂ ಬರೆಯುವ ಪುಸ್ತಕ ಮಧ್ಯಾಹ್ನ ಭೋಜನಗಳೂ ಉಚಿತ. ವಿದ್ಯಾ-ಕೇಂದ್ರದ ಸುತ್ತಮುತ್ತಲಿನ ಹಳ್ಳಿಗಳಲ್ಲಿ ಆರ್ಥಿಕ ಹಾಗೂ ಸಾಮಾಜಿಕ ಹಿಂದುಳಿಯುವಿಕೆಯಿಂದಾಗಿ 10ನೇ ತರಗತಿಯವರೆಗಿನ ಶಿಕ್ಷಣದಿಂದ ಯಾವುದೇ ಮಗು ವಂಚಿತವಾಗಬಾರದೆಂಬುದು ನಮ್ಮ ಧ್ಯೇಯ.



## ಶ್ರೀರಾಮ ಪದವಿಪೂರ್ವ ಕಾಲೇಜು :

ವಾಣಿಜ್ಯ ಕಲಾ ಹಾಗೂ ವಿಜ್ಞಾನ ವಿಭಾಗಗಳಲ್ಲಿ 750+ ವಿದ್ಯಾರ್ಥಿಗಳು ಸಂಸ್ಕಾರಯುತ ಕಾರ್ಯಕ್ರಮಗಳಲ್ಲಿ ಪಾಲ್ಗೊಳ್ಳುತ್ತಾ ಸಂವೇದನಾಶೀಲ ಯುವ ಮನಸ್ಸುಗಳ ನಡುವೆ ಸಾಮರಸ್ಯದ ಬೆಳವಣಿಗೆಗೆ ಪ್ರೇರಣೆ. ಜೀವನದ ಲಕ್ಷ್ಯಸಿದ್ಧಿಗಾಗಿ ತರಬೇತಿ.



## ಶ್ರೀರಾಮ ಪದವಿ ಕಾಲೇಜು :

ಬಿ.ಎ. ಮತ್ತು ಬಿ.ಕಾಂ ಪದವಿಗಳಿಗಾಗಿ ದಾಖಲಾಗುವ 400+ ವಿದ್ಯಾರ್ಥಿಗಳಲ್ಲಿ ಸ್ಥೈರ್ಯ ಧೈರ್ಯಗಳನ್ನು ಮೂಡಿಸಿ ಸಮಾಜದ ಅಂಕುಡೊಂಕುಗಳನ್ನು ತಿದ್ದಿ ತನ್ನ ವ್ಯಕ್ತಿತ್ವದ ಬೆಳವಣಿಗೆಯನ್ನು ಕಂಡುಕೊಳ್ಳುವ ವಿಶ್ವವಿದ್ಯಾಲಯದ ಶಿಕ್ಷಣ.



## ವಿದ್ಯಾರ್ಥಿಯ ವೈಯಕ್ತಿಕ ಮಾಹಿತಿ / Personal Memoranda

ವಸತಿ ದಾಖಲಾತಿ ಸಂಖ್ಯೆ :  
Hostel Admission No.:

Photo

ಹೆಸರು/Name :

ತರಗತಿ/ Class	ವರ್ಷ/Year ವಿಷಯ	Subject and Combination

ಹುಟ್ಟಿದ ತಾರೀಖು/Date of Birth :

### ಹೆತ್ತವರ ಮಾಹಿತಿ/Parents Details

ತಂದೆ/Father.....

ತಾಯಿ/Mother.....

ಪೋಷಕರು/Guardians.....

ಖಾಯಂ ವಿಳಾಸ/Permanant Address .....

.....

.....

ದೂರವಾಣಿ/Tel.:.....ರಕ್ತದ ಗುಂಪು/Blood Group.....

ಎತ್ತರ/Height :..... ತೂಕ/Weight.....

ವಿದ್ಯಾರ್ಥಿಯ ಸಹಿ  
Student Sign

ಪಾಲಕರ ಸಹಿ  
Parents Sign

ವಸತಿಪಾಲಕರ ಸಹಿ  
Warden's Sign



॥ ವಿದ್ಯಾ ಪರಾ ದೇವತಾ ॥

## ಶ್ರೀರಾಮ ವಿದ್ಯಾ ಕೇಂದ್ರ

ಹನುಮಾನ್ ನಗರ, ಕಲ್ಲಡ್ಕ -574 222, ಬಂಟ್ವಾಳ ತಾಲೂಕು, ದ.ಕ  
ದೂರವಾಣಿ : 08255-275293

“ಕಲ್ಲಡ್ಕ” ದಕ್ಷಿಣ ಕನ್ನಡ ಜಿಲ್ಲೆಯ ಬಂಟ್ವಾಳ ತಾಲೂಕಿನ ಒಂದು ಪುಟ್ಟ ಹಳ್ಳಿ. ಮಂಗಳೂರಿನಿಂದ 30 ಕಿ.ಮೀ. ದೂರದಲ್ಲಿ ಮಂಗಳೂರು-ಬೆಂಗಳೂರು ರಾಷ್ಟ್ರೀಯ ಹೆದ್ದಾರಿಯ ಪಕ್ಕದಲ್ಲಿ ಇಲ್ಲಿನ ಹನುಮಾನ್ ನಗರದ ಪ್ರಶಾಂತ ವಾತಾವರಣದಲ್ಲಿ ಶಿಶು ಶಿಕ್ಷಣದಿಂದ ಪ್ರಾರಂಭಿಸಿ ಪದವಿ ವಿಭಾಗದವರೆಗೆ ಭಾರತೀಯ ಸಂಸ್ಕೃತಿಯ ಹಿನ್ನೆಲೆಯಲ್ಲಿ ಕಳೆದ ಮೂರು ದಶಕಗಳಿಂದ ಶಿಕ್ಷಣ ನೀಡುತ್ತಾ ಬಂದಿದೆ.

### ನಮ್ಮ ವಿಶೇಷತೆಗಳು : (ವಿದ್ಯಾ ಸಂಸ್ಥೆಯ ಪರಿಚಯ)

- \* ಶಾಲೆಯೆಂಬುದು ಸರಸ್ವತಿ ಮಂದಿರ-ಪವಿತ್ರ ಸಂಸ್ಕಾರ ನೀಡುವ ನೆಲೆ, ಅದೇ ನಮ್ಮ ಮನೆ.
- \* ತರಗತಿಯ ವಿದ್ಯಾರ್ಥಿ ತನ್ನನ್ನು ಗುರುತಿಸಿಕೊಳ್ಳುವುದು ಧ್ರುವ, ನಚಿಕೇತ, ನಿವೇದಿತಾ, ಅಬ್ಬಕ್ಕ, ಕೇಶವ, ಅಜಾದ್, ನೇತಾಜಿ ಇತ್ಯಾದಿ ರಾಷ್ಟ್ರೀಯ ಮಹಾನ್ ವ್ಯಕ್ತಿಗಳೊಂದಿಗೆ ತರಗತಿಗಳಿಗೆ ಅವರದೇ ಅಂಕಿತ.
- \* ಸಮವಸ್ತ್ರ ಧರಿಸುವಲ್ಲಿ ಶಿಕ್ಷಕರಿಂದ ಮೇಲ್ಪಂಕ್ತಿ, ಶಿಕ್ಷಕ-ಶಿಕ್ಷಕಿಯರು ತೊಡುವುದು ಪಂಚೆ, ಸೀರೆಯಂತಹ ಪರಿಶುದ್ಧ ಭಾರತೀಯ ಉಡುಪನ್ನು. ಇದು ಸರಳತೆಯ ದ್ಯೋತಕ.
- \* “ಜಯ ಶ್ರೀ ರಾಮ” ಸ್ವಾಗತ ವಾಕ್ಯ ಮರ್ಯಾದಾ ಪುರುಷೋತ್ತಮ ಶ್ರೀರಾಮನ ನಿತ್ಯ ಸ್ಮರಣೆ, ವಂದೇ ಮಾತರಂ ನಿತ್ಯ ಪ್ರಾರ್ಥನೆ ಪೂರ್ಣ ರೂಪದಲ್ಲಿ, ನಿತ್ಯ ಭಾರತಮಾತೆಗೆ ಹೂಹಾರ ಹಾಕಿ ಗೌರವಾರ್ಪಣೆ, ಜಯಕಾರ. “ರಾಮ ರಾಮ” ವಿದಾಯ ವಾಕ್ಯ.
- \* ಶ್ರಮ ಸೇವೆ ಶಾಲೆಯ ಚಟುವಟಿಕೆಗಳ ಒಂದು ಅಂಗ. ಸಸ್ಯಗಳನ್ನು ಬೆಳೆಸುವುದು, ಪ್ರಾಣಿ ಪಕ್ಷಿ ಪಾಲನೆ ಕೇವಲ ಬೋಧನೆಯ ವಿಷಯವಲ್ಲ, ಪ್ರತ್ಯಕ್ಷ ಅನುಭವ ನೀಡುವ ಪಾಠವಾಗಿ ಪರಿವರ್ತನೆ.
- \* ಆಧುನಿಕ ವಿಜ್ಞಾನ ಜಗತ್ತಿಗೆ ಒಪ್ಪುವಂತೆ ವಿದ್ಯಾರ್ಥಿಗಳ ಬೌದ್ಧಿಕ ಸವಾಲುಗಳಿಗೆ ಪೂರಕವಾಗಿ ಉಚಿತ ಕಂಪ್ಯೂಟರ್ ಶಿಕ್ಷಣ.

- \* ವಿದ್ಯಾರ್ಥಿಗಳ ಕ್ಷೇಮಾಭ್ಯುದಯಕ್ಕಾಗಿ ಉಚಿತ ಮಧ್ಯಾಹ್ನ ಭೋಜನ ಹಸಿದ ಹೊಟ್ಟೆಗೆ ಅನ್ನ, ಆರೋಗ್ಯಯುತ ಮೆದುಳಿಗೆ ಜ್ಞಾನ, ಮುಗ್ಧ ಮನ ಹೃದಯಗಳಿಗೆ ಸಂಸ್ಕಾರ, ತನ್ಮೂಲಕ ಪರಿಪೂರ್ಣ ವಿಕಸನ.
- \* ಶಾರೀರಿಕ ಮಾನಸಿಕ ದೃಢತೆಗಾಗಿ ಯೋಗ, ಧ್ಯಾನಗಳ ವ್ಯವಸ್ಥಿತ ಪಾಠ. ಕ್ರೀಡಾ ಸ್ಪರ್ಧೆಗಳಲ್ಲಿ ರಾಷ್ಟ್ರ ಮಟ್ಟದಲ್ಲಿ ಚಿನ್ನದ ಪದಕ ಪಡೆದ ಖ್ಯಾತಿ ನಮ್ಮ ವಿದ್ಯಾರ್ಥಿಗಳದ್ದು.
- \* ಪ್ರತಿನಿತ್ಯ ಸಂಜೆ ಮುಂಜಾನೆಗಳಲ್ಲಿ, ಭೋಜನದ ಸಂದರ್ಭದಲ್ಲಿ ಮಕ್ಕಳು ಶಿಕ್ಷಕರು ಒಂದಾಗಿ ಕರ್ತವ್ಯ ಪ್ರಜ್ಞೆ ಬೆಳೆಸುವ ಶ್ಲೋಕ ವಚನ, ಗೀತೆಗಳ ಪಠನ.
- \* ನಮ್ಮ ಸಂಸ್ಕೃತಿಯ ಜೀವನಾಡಿಯಾದ ಸಂಸ್ಕೃತ ಭಾಷೆಯ ಪರಿಚಯ, ಸಂಭಾಷಣೆಯ ಪಾಠ, ಪ್ರೌಢರಾದಂತೆ ಸಂಸ್ಕೃತ ಅವರ ವ್ಯವಹಾರ ಭಾಷೆ.
- \* ಗುರುಪೂಜೆ, ರಕ್ಷಾಬಂಧನಗಳಂತಹ ರಾಷ್ಟ್ರೀಯ ಹಬ್ಬಗಳಿಗೆ ಶಾಲೆಯಲ್ಲಿ ಆದ್ಯತೆ. ಮಗುವಿನ ಮನದಲ್ಲಿ ನಮ್ಮ ಪರಂಪರೆ, ಜಗತ್ತಿಗೆ ಕೊಡುಗೆಗಳ ಬಗ್ಗೆ ಮೂಡಿಸುವುದರ ಮೂಲಕ ರಾಷ್ಟ್ರೀಯತೆಯ ಉದ್ದೀಪನ.
- \* ಪ್ರತಿ ವರ್ಷ ಗೀತಾಜಯಂತಿಯಂದು ಆಚರಿಸಲಾಗುವ ಶಾಲಾವಾರ್ಷಿಕೋತ್ಸವ “ಪ್ರತಿಭಾದಿನೋತ್ಸವ” ಇದು ಗುಣಾತ್ಮಕ ಜೀವನ ಮೌಲ್ಯಗಳ ಪ್ರಸಾರಕ್ಕೆ ಮೀಸಲು. ಅನಗತ್ಯ ಅಪಹಾಸ್ಯಕ್ಕೆ, ಪಾಶ್ಚಾತ್ಯ ಅನುಕರಣೆಗೆ ಆಸ್ಪದವಿಲ್ಲ. ನೃತ್ಯ, ನಾಟಕ, ಪ್ರಹಸನ, ತೆಂಕು ಹಾಗೂ ಬಡಗುತಿಟ್ಟಿನ ಯಕ್ಷಗಾನಗಳ ಯಶಸ್ವಿ ಪ್ರದರ್ಶನ. ತನ್ಮೂಲಕ ಮಕ್ಕಳ ಪ್ರತಿಭೆಯ ವಿಕಸನಕ್ಕೆ ಪ್ರೋತ್ಸಾಹ.
- \* ಶಿಕ್ಷಣ ಮುಗಿಸಿ ಹೊರಬರುವ ಪ್ರತಿಯೊಬ್ಬನಿಗೂ ಸಾಮಾಜಿಕ ಅರಿವಿನ ವಿಕಾಸಕ್ಕಾಗಿ ಬೀಳ್ಕೊಡುಗೆ ಕಾರ್ಯಕ್ರಮ. ಮಕ್ಕಳು ಸಂದರ್ಭಕ್ಕೆ ಉಚಿತವಾದ ಉಡುಪಿನಲ್ಲಿ ಪಾಲ್ಗೊಂಡು ಹಿರಿಯರಿಂದ ತಿಲಕಧಾರಣೆ, ಆಶೀರ್ವಾದ ಪಡೆದು ಭಾರತ ಮಾತೆಗೆ ಪುಷ್ಪಾರ್ಚನೆಗೈದು ತೆರಳುವರು.

### ಅಪೂರ್ವ ಕ್ರೀಡೋತ್ಸವ :

- \* ಅಭ್ಯಾಸ, ಸತತ ಪರಿಶ್ರಮ, ಏಕಾಗ್ರತೆ ಹಾಗೂ ಹಿರಿಯರ ಮತ್ತು ಹೆತ್ತವರ ಪ್ರೋತ್ಸಾಹದ ನಿದರ್ಶನ. ಶಾಲೆಯ ಎಲ್ಲಾ ವಿದ್ಯಾರ್ಥಿ, ವಿದ್ಯಾರ್ಥಿನಿಯರು ಒಟ್ಟಾಗಿ ಭಾಗವಹಿಸಿ ಹೊನಲು ಬೆಳಕಿನಲ್ಲಿ ನಿರ್ಮಿಸುವ ಅದ್ಭುತ ಕ್ರೀಡೋತ್ಸವ. ವಿವಿಧ ರಚನೆಗಳಲ್ಲಿ ವಿವಿಧ ಆಕಾರಗಳಲ್ಲಿ ವಿವಿಧ ಚಮತ್ಕಾರಗಳ ಅಪೂರ್ವ ಪ್ರದರ್ಶನ. ಇದು ರಾಷ್ಟ್ರದಾದ್ಯಂತ ಪ್ರಖ್ಯಾತಿ ಪಡೆದು ಗಣ್ಯರ ಮೆಚ್ಚಿಗೆ ಗಳಿಸಿದ ವಿಶೇಷ ಉತ್ಸವ.

# ಶ್ರೀ ರಾಮ ವಿದ್ಯಾರ್ಥಿ ನಿಲಯ

ಹನುಮಾನ್ ನಗರ, ಕಲ್ಲಡ್ಕ

## ಊಟ, ವಸತಿ ವ್ಯವಸ್ಥೆ :

ಶಾಲಾ ಆವರಣದೊಳಗೆ ವಿಶಾಲವಾದ ಕೊಠಡಿಯಲ್ಲಿ ಸಮೂಹ ವಸತಿ, ಹಿತಮಿತವಾದ ಸತ್ವಪೂರ್ಣ ಆಹಾರ, ಬೆಳಗ್ಗೆ ಮತ್ತು ಸಂಜೆ ಕಾಫಿ/ ಚಹಾ/ ಹಾಲಿನ ಜೊತೆಗೆ ಉಪಾಹಾರ, ಮಧ್ಯಾಹ್ನ ಮತ್ತು ರಾತ್ರಿ ಭೋಜನ. ಹಬ್ಬದ ದಿನಗಳಲ್ಲಿ ವಿಶೇಷ ಅಡುಗೆ.

## ಇತರ ಸೌಕರ್ಯಗಳು :

1. ಸಂಜೆಯ ಶಾರೀರಿಕ ವಿಶಾಲ ಮೈದಾನದಲ್ಲಿ.
2. ಗ್ರಂಥಾಲಯ, ವಾಚಾನಾಲಯ ವ್ಯವಸ್ಥೆ, ಶಿಕ್ಷಣ ಸಂಸ್ಕಾರಕ್ಕಾಗಿ ದೃಶ್ಯಮಾಧ್ಯಮ ಬಳಕೆ.
3. ಪರಿಪೂರ್ಣ ವ್ಯಕ್ತಿತ್ವ ವಿಕಸನಕ್ಕಾಗಿ ವಿವಿಧ ಶಿಬಿರಗಳಲ್ಲಿ ಭಾಗವಹಿಸಲು ಅವಕಾಶ.

## ಪ್ರವೇಶ ನಿಯಮಗಳು:

1. ಈ ಪರಿಚಾಯಿಕೆಯ ಜೊತೆಯಲ್ಲಿರುವ ಅರ್ಜಿಫಾರ್ಮನ್ನು ಭರ್ತಿಗೊಳಿಸಿ ದಿನಾಂಕ.....ದೊಳಗಾಗಿ ಕಛೇರಿಯಲ್ಲಿ ನೀಡುವುದು. (ಸ್ವ ವಿಳಾಸದ ಕವರನ್ನು ಪ್ರವೇಶ ಪರೀಕ್ಷೆಯ ಫಲಿತಾಂಶ ತಿಳಿಸಲು ಅರ್ಜಿಯ ಜೊತೆ ನೀಡುವುದು.)
2. ಪ್ರವೇಶ ಪರೀಕ್ಷೆ ದಿನಾಂಕ.....ರಂದು ನಡೆಯುವುದು ಇದಕ್ಕೆ ಪ್ರತ್ಯೇಕ ಸೂಚನೆ ನೀಡಲಾಗುವುದಿಲ್ಲ.
3. ಪರೀಕ್ಷೆಗಳು ನಡೆದ ಏಳು ದಿನಗಳೊಳಗಾಗಿ ಫಲಿತಾಂಶವನ್ನು ಹೆತ್ತವರಿಗೆ ತಿಳಿಸಲಾಗುವುದು. ಫಲಿತಾಂಶ ತಲುಪಿಲ್ಲವಾದಲ್ಲಿ ಹೆತ್ತವರು ಕಛೇರಿಯನ್ನು ಸಂಪರ್ಕಿಸಬಹುದು.
4. ವಿದ್ಯಾರ್ಥಿಗೆ ಅವಶ್ಯವಿರುವ ಕೋರ್ಸುಗೆ ಶಾಲಾ/ ಕಾಲೇಜಿನಲ್ಲಿ ದಾಖಲಾತಿ ದೊರೆತ ನಂತರವೇ ವಸತಿ ನಿಲಯಕ್ಕೆ ದಾಖಲು ಮಾಡಲಾಗುವುದು.
5. ಪ್ರವೇಶಕ್ಕಾಗಿ ಅರ್ಜಿಯನ್ನು ಭರ್ತಿಗೊಳಿಸಿ ತಂದೆ ಯಾ ತಾಯಿಯ ಸಹಿಯೊಂದಿಗೆ ಕಛೇರಿಗೆ ತಲುಪಿಸತಕ್ಕದ್ದು.
6. ಪ್ರವೇಶದ ಸಮಯದಲ್ಲಿ ಪಾವತಿ ಮಾಡಲಾದ ಶುಲ್ಕಗಳನ್ನು ಯಾವುದೇ ಸಂದರ್ಭದಲ್ಲಿ ವಿದ್ಯಾರ್ಥಿ ಹಾಸ್ಟೆಲ್ ಬಿಟ್ಟಾಗ ಯಾ ಹಾಸ್ಟೆಲ್‌ಂದ ಯಾವುದೇ ಕಾರಣಕ್ಕೆ ಕಳುಹಿಸಲ್ಪಟ್ಟಾಗ ಹಿಂದಿರುಗಿಸಲಾಗುವುದಿಲ್ಲ.

7. ಶಾರೀರಿಕ, ಮಾನಸಿಕ ದುರ್ಬಲತೆಯಿಂದ ಬಳಲುವ, ಹಳೆ ಕಾಯಿಲೆಗಳಿರುವ ಹಾಗೂ ವರ್ತನೆ ತೃಪ್ತಿಕರವಾಗಿಲ್ಲದಿರುವ ವಿದ್ಯಾರ್ಥಿಗಳಿಗೆ ಪ್ರವೇಶ ನೀಡಲಾಗುವುದಿಲ್ಲ. ಇಂತಹ ಸಂದರ್ಭಗಳು ಪ್ರವೇಶದ ನಂತರ ಕಂಡು ಬಂದಲ್ಲಿ ಕೂಡಲೇ ಮನೆಗೆ ಕಳುಹಿಸಿಕೊಡಲಾಗುವುದು.
8. ವಸತಿ ನಿಲಯಕ್ಕೆ ಪ್ರವೇಶ ಒಂದು ವರ್ಷಕ್ಕೆ ಮಾತ್ರ ನೀಡಲಾಗುವುದು ವಸತಿ ನಿಲಯದಲ್ಲಿ ಆತನ ಗುಣ ನಡತೆಯನ್ನು ಗಮನಿಸಿ ಮುಂದಿನ ವರ್ಷಗಳಲ್ಲಿ ಮರು ಸೇರ್ಪಡೆ ಮಾಡಲಾಗುವುದು. ಅದಕ್ಕಾಗಿ ಪ್ರತ್ಯೇಕ ಅರ್ಜಿ ಸಲ್ಲಿಕೆ ಕಡ್ಡಾಯ.
9. ಶಾಲಾ, ಕಾಲೇಜು ತರಗತಿ ಪ್ರವೇಶಕ್ಕಾಗಿ ಪ್ರತ್ಯೇಕ ಅರ್ಜಿ ಸಲ್ಲಿಸಬೇಕು.

### ವಸತಿ ನಿಲಯದಲ್ಲಿ ಅನುಸರಿಸಬೇಕಾದ ನಿಯಮಗಳು:

ಶಿಸ್ತುಪಾಲನೆ ವಿದ್ಯಾರ್ಥಿಯ ಅತ್ಯಂತ ಅವಶ್ಯವಾದ ಕರ್ತವ್ಯ. ಪ್ರತಿಯೊಬ್ಬ ವಿದ್ಯಾರ್ಥಿಯೂ ಶಾಲೆಯ ಹಾಗೂ ಹಾಸ್ಟೆಲ್ ಶಿಸ್ತಿನ ನಿಯಮಗಳಿಗೆ ಬದ್ಧನಾಗಿರಬೇಕು. ಶಿಸ್ತು ಪಾಲನೆಯ ಮುಖ್ಯ ಉದ್ದೇಶ ವಿದ್ಯಾರ್ಥಿಯ ಸರ್ವತೋಮುಖ ಬೆಳವಣಿಗೆ ಹಾಗೂ ಆತನ ಎಲ್ಲಾ ಪ್ರತಿಭೆಗಳಿಗೆ ಸೂಕ್ತ ಅವಕಾಶ ನೀಡುವುದಾಗಿದೆ. ಈ ವಿದ್ಯಾ ಕೇಂದ್ರವನ್ನು ಪ್ರವೇಶಿಸುವ ವಿದ್ಯಾರ್ಥಿ ಸದ್ವರ್ತನಾಶೀಲನಾಗಿ ಸಮಾಜದಲ್ಲಿ ಗೌರವದಿಂದ ಬಾಳಬೇಕೆಂಬುದೇ ನಮ್ಮೆಲ್ಲ ಹಿರಿಯರ ಆಶಯ. ಅದರಂತೆ ಹಾಸ್ಟೆಲ್‌ನಲ್ಲಿ ಸೂಕ್ತ ನಿಯಮಾವಳಿಗಳನ್ನು ರೂಪಿಸುವ ಹಾಗೂ ಪಾಲಿಸಲು ಸೂಚಿಸುವ ಅಧಿಕಾರ ವಸತಿಪಾಲಕರದ್ದಾಗಿರುತ್ತದೆ. ಅದರಂತೆ ಕೆಲವು ಸಾಮಾನ್ಯ ಸೂಚನೆಗಳು ಈ ರೀತಿ ಇದೆ.

1. ಎಲ್ಲಾ ವಿದ್ಯಾರ್ಥಿಗಳು ಬೆಳಿಗ್ಗೆ 5-00ಕ್ಕೆ ಎದ್ದು ದಿನದ ಸಮಯ ಸಾರಿಣಿಕೆಯಂತೆ ದಿನಚರಿಯನ್ನು ಸ್ವಯಂ ಸ್ಫೂರ್ತಿಯಿಂದ ಪಾಲಿಸತಕ್ಕದ್ದು. ವಿಭಾಗಶಃ (ಪ್ರಾಥಮಿಕ- ಪ್ರೌಢ- ಕಾಲೇಜು) ಸಮಯ ಸಾರಿಣಿಯಲ್ಲಿ ವ್ಯತ್ಯಾಸವಿದೆ.
2. ಸಮವಸ್ತ್ರವನ್ನು ಹಾಗೂ ಸೂಚಿಸಲಾಗುವ ಉಡುಪುಗಳನ್ನು ಆಯಾ ಸಂದರ್ಭಕ್ಕೆ ತಕ್ಕಂತೆ ವಿದ್ಯಾರ್ಥಿಗಳು ಧರಿಸಿಕೊಳ್ಳತಕ್ಕದ್ದು. ಕಾಲರ್ ಇಲ್ಲದ, ಬರಹಗಳಿರುವ ಟೀಷರ್ಟ್ ಧರಿಸುವಂತಿಲ್ಲ.
3. ತಮ್ಮ ಕೊಠಡಿಗಳನ್ನು, ಅಧ್ಯಯನ ಕೊಠಡಿಗಳನ್ನು, ಹಾಸ್ಟೆಲ್ ಪರಿಸರವನ್ನು ಸ್ವಚ್ಛವಾಗಿಟ್ಟುಕೊಳ್ಳುವುದು ಪ್ರತಿಯೊಬ್ಬ ವಿದ್ಯಾರ್ಥಿಯ ಜವಾಬ್ದಾರಿಯಾಗಿರುತ್ತದೆ.
4. ಮೌನವಾಗಿರುವುದೇ ಏಕಾಗ್ರ ಚಿತ್ತದ ಸಾಧನೆಗೆ ಮೊದಲ ಮೆಟ್ಟಿಲು. ಆದುದರಿಂದ ವಿದ್ಯಾರ್ಥಿಗಳು ಹರಟೆಗಳಲ್ಲಿ ಹಾಗೂ ಹಾಗೂ ಅನಗತ್ಯ ಗುಂಪು ಚರ್ಚೆಗಳಲ್ಲಿ ತೊಡಗಬಾರದು.
5. ಸಭ್ಯ ರೀತಿಯ ಕೇಶ, ಸರಳವಾದ ಉಡುಗೆತೊಡುಗೆ, ಅಪೇಕ್ಷಣೀಯ.

ಅಂತೆಯೇ ಹಿಪ್ಪಿ ಸ್ಟೈಲ್, ಜೀನ್ಸ್ ಉಡುಗೆಗಳು, ಬಣ್ಣದ ಲುಂಗಿಗಳು ಬಳೆಗಳನ್ನು ಧರಿಸುವುದು ಇವುಗಳನ್ನು ನಿಷೇಧಿಸಿದೆ. ಇವಲ್ಲದೆ ಇತರ ಯಾವುದೇ ಅಸಭ್ಯವೆಂದು ಕಂಡು ಬರುವ ಸಂಗತಿಗಳ ಕಡೆ ವ್ಯವಸ್ಥಾಪಕರು ಗಮನಿಸಿ ಸೂಚಿಸಿದೊಡನೆ ಅವುಗಳನ್ನು ತ್ಯಜಿಸುವುದು ವಿದ್ಯಾರ್ಥಿಯ ಕರ್ತವ್ಯವಾಗಿದೆ.

6. ವಿದ್ಯಾರ್ಥಿಗಳು ತಮ್ಮೊಂದಿಗೆ ಯಾವುದೇ ಪುಸ್ತಕ, ಪತ್ರಿಕೆ, ರೇಡಿಯೋ, ಟೀಪ್ ರೆಕಾರ್ಡ್, ಇಸ್ರಿಪೆಟ್ಟಿಗೆ, ಮೊಬೈಲ್ ಫೋನ್, ಎ.ಟಿ.ಎಂ. ಕಾರ್ಡ್ ಇತ್ಯಾದಿಗಳನ್ನು ತರಬಾರದು. ಈ ಮೇಲಿನ ವಸ್ತುಗಳನ್ನು ನಿಯಾಮಬಾಹಿರವಾಗಿ ಉಪಯೋಗಿಸಿದಲ್ಲಿ ವಸ್ತುವನ್ನು ವಶಪಡಿಸಿಕೊಂಡು ದಂಡ ವಿಧಿಸಲಾಗುವುದು ಹಾಗೂ ಹಿಂದಿರುಗಿಸಲಾಗುವುದಿಲ್ಲ.
7. ಯಾವುದೇ ದುರ್ವ್ಯಸನಗಳು ಹಾಗೂ ಮೊಟ್ಟೆಯನ್ನು ಸೇರಿಸಿದಂತೆ ಯಾವುದೇ ಮಾಂಸಾಹಾರ ಸಂಪೂರ್ಣ ವರ್ಜ್ಯವಾಗಿದೆ
8. ವಸತಿಯಲ್ಲಿ ತಮ್ಮೊಡನೆ ಯಾರೂ ಹಣ ಇಟ್ಟುಕೊಳ್ಳಬಾರದು. ಬೇಕಾದಾಗ ವ್ಯವಸ್ಥಾಪಕರಲ್ಲಿ ತಮ್ಮ ಖಾತೆಯ ನಿಧಿಯಿಂದ ಅವಶ್ಯಕತೆಗನುಸಾರ ಪಡೆದುಕೊಳ್ಳಬೇಕು. ಶಾಲಾ ಸಂಚಾಯಿಕಾದಲ್ಲೂ ಹಣವನ್ನು ತೇವಣಿ ಇಟ್ಟು ಬೇಕಾದಾಗ ಪಡೆದುಕೊಳ್ಳಬಹುದು.
9. ವಿದ್ಯಾರ್ಥಿಗಳು ತಮ್ಮ ತಮ್ಮೊಳಗೆ ಹಣದ ವ್ಯವಹಾರ ಮಾಡುವುದನ್ನು ಸಂಪೂರ್ಣವಾಗಿ ನಿಷೇಧಿಸಿದೆ.
10. ದಿನನಿತ್ಯ ಚಟುವಟಿಕೆಗಳಲ್ಲಿ ಹಾಗೂ ಶಾಲಾ ಗಮನಾಗಮನದಲ್ಲೂ ತಡವಾಗುವುದನ್ನು ಹಾಗೂ ದಿನಚರಿಯ ಕಾರ್ಯಕ್ರಮಗಳಲ್ಲಿ ಅನುಮತಿ ವಿನಹ ಗೈರುಹಾಜರಾಗುವುದನ್ನು ಗಮನಿಸಿ ಎಚ್ಚರಿಸಲಾಗುತ್ತದೆ.
11. ಶಾಲೆಯ, ಹಾಸ್ಟೆಲ್‌ನ ಹಾಗೂ ಇತರ ಯಾವುದೇ ವಸ್ತುಗಳನ್ನು ಹಾಳುಗೆಡುವುದು ಅಪರಾಧವಾಗಿರುತ್ತದೆ. ದಂಡ ವಿಧಿಸಲಾಗುವುದು.
12. ವಸತಿನಿಲಯದಿಂದ ನೀಡಲಾದ ವಸ್ತುಗಳನ್ನು (ತಟ್ಟೆ, ಲೋಟ, ಮಂಚ, ಕುರ್ಚಿ, ಟೇಬಲ್) ಯಥಾಸ್ಥಿತಿಯಲ್ಲಿ ಹಿಂದಿರುಗಿಸುವುದು. ಇಲ್ಲವಾದಲ್ಲಿ ದಂಡ ವಿಧಿಸಲಾಗುವುದು.
13. ತಮಗೆ ನಿಗದಿಪಡಿಸಲಾದ ಕೊಠಡಿಯನ್ನು ಹೊರತುಪಡಿಸಿ ಇನ್ನೊಂದು ಕೊಠಡಿಯನ್ನು ಹೊರತುಪಡಿಸಿ ಇನ್ನೊಂದು ಕೊಠಡಿಯನ್ನು ಪ್ರವೇಶಿಸುವುದನ್ನು ನಿಷೇಧಿಸಿದೆ.
14. ವಿದ್ಯಾರ್ಥಿಗಳಿಗೆ ಬರುವ ಪತ್ರಗಳನ್ನು ಹಾಗೂ ಅವರು ಬರೆಯುವ ಪತ್ರಗಳನ್ನು ಪರಿಶೀಲನೆಗೆ ಒಳಪಡಿಸಲಾಗುವುದು.
15. ಸದ್ವರ್ತನೆ, ಗುರುಹಿರಿಯರನ್ನು ಗೌರವಿಸುವುದು, ಎಲ್ಲಾ ಸಹಪಾಠಿಗಳನ್ನು ಸಹೋದರ ಭಾವದಿಂದ ಆತ್ಮೀಯವಾಗಿ ಕಾಣುವುದು ಹಾಗೂ ಕಿರಿಯರಿಗೆ

ಮೇಲ್ವಿಚಾರಣೆಯಾಗಿ ನಡೆದುಕೊಳ್ಳುವುದು ಪ್ರತಿಯೊಬ್ಬ ವಿದ್ಯಾರ್ಥಿಯ ಆದ್ಯ ಕರ್ತವ್ಯವಾಗಿದೆ.

16. ಪ್ರತಿನಿತ್ಯದ ಪ್ರಾತಃಸ್ಮರಣೆ, ಭಜನೆ, ಶಾರೀರಿಕ ಚಟುವಟಿಕೆ, ಅಧ್ಯಯನದ ಅವಧಿಗಳಿಗೆ ಕಡ್ಡಾಯವಾಗಿ ಸಮಯಕ್ಕೆ ಸರಿಯಾಗಿ ಹಾಜರಿರುವುದು.
17. ತಮ್ಮೆಲ್ಲಾ ವಸ್ತುಗಳಿಗೆ ತಾವೇ ಜವಾಬ್ದಾರರು.
18. ವಿದ್ಯಾರ್ಥಿಗಳು ತಮ್ಮದೇ ಆದ ಭತ್ತಿ, ಬಿಳಿ ಮತ್ತು ಕೇಸರಿ ಪಂಚೆ, ಹ್ಯಾಂಗರ್, ಬಟ್ಟೆ ಒಣಸಲು ಟೇಪ್‌ಗಳನ್ನು, ಬಕೆಟ್, ಮಗ್ಗ್ ಹೊಂದಿರಬೇಕು.

### ಹೆತ್ತವರಿಗೆ ಸೂಚನೆಗಳು:

1. ಹೆತ್ತವರು ವಿದ್ಯಾರ್ಥಿಯನ್ನು ಆಗಾಗ್ಗೆ ಭೇಟಿಯಾಗಬಾರದು. ಜೂನಲ್ಲಿ ಪ್ರವೇಶದ ನಂತರ ಅಗೋಸ್ಟ್, ಅಕ್ಟೋಬರ್, ದಶಂಬರ ಹಾಗೂ ಮಾರ್ಚ್‌ನಲ್ಲಿ ಹೀಗೆ ನಾಲ್ಕು ಬಾರಿ ಮಾತ್ರ ಭೇಟಿಯಾಗಲು ಅವಕಾಶವಿದೆ. ಆಗ ವ್ಯವಸ್ಥಾಪಕರಲ್ಲಿ ಅಥವಾ ಅಧ್ಯಾಪಕರಲ್ಲಿ ವಿದ್ಯಾರ್ಥಿಯ ಪ್ರಗತಿಯ ಬಗ್ಗೆ ವಿಚಾರಿಸಿಕೊಳ್ಳುವುದು ಉತ್ತಮ. ಅನಿವಾರ್ಯ ಸಂದರ್ಭಗಳಲ್ಲಿ ಪೋಷಕರನ್ನು ಕರೆಯಿಸಲಾಗುವುದು.
2. ಶಾಲಾ ಸಮಯದಲ್ಲಿ ವಿದ್ಯಾರ್ಥಿಗಳನ್ನು ಭೇಟಿಯಾಗುವುದಾಗಲೀ ದೂರವಾಣಿ ಮಾಡುವುದಾಗಲೀ ಮಾಡದೇ ಭಾನುವಾರದಂದು ಯಾ ರಜಾದಿನದಂದು ಕಾಣುವುದು.
3. ಹೆತ್ತವರು ವಿದ್ಯಾರ್ಥಿಯ ಕೊಠಡಿಗೆ ಹೋಗದೇ ಕಛೇರಿಯಲ್ಲಿ ವ್ಯವಸ್ಥಾಪಕರ ಉಪಸ್ಥಿತಿಯಲ್ಲಿ ಭೇಟಿಯಾಗಬೇಕು.
4. ವಿದ್ಯಾರ್ಥಿಗೆ ಮೊದಲ ತ್ರೈಮಾಸಿಕ ಆದ ನಂತರ ಒಮ್ಮೆ ಅಕ್ಟೋಬರ್ ಹಾಗೂ ಏಪ್ರಿಲ್‌ನಲ್ಲಿ ಮಾತ್ರ ಮನೆಗೆ ಹೋಗಲು ಅನುಮತಿ ನೀಡಲಾಗುವುದು.
5. ಅನಾರೋಗ್ಯದಂತಹ ಅನಿವಾರ್ಯ ಕಾರಣಗಳಾದಲ್ಲಿ ಆಯಾ ಶಿಕ್ಷಣ ಸಂಸ್ಥೆಯ ಮುಖ್ಯಸ್ಥರ ಸಹಿ ಪಡೆದು ಅನುಮತಿ ಪತ್ರವನ್ನು ವಸತಿಪಾಲಕರಿಗೆ ನೀಡಿ ತೆರಳುವುದು.
6. ವಿದ್ಯಾರ್ಥಿಗಳಿಗೆ ಅನಾರೋಗ್ಯ ಉಂಟಾದಾಗ ಸೂಕ್ತ ವೈದ್ಯಕೀಯ ಸೌಲಭ್ಯಗಳನ್ನು ನೀಡಲಾಗುವುದು ಆದಾಗ್ಯೂ ವೈದ್ಯಕೀಯ ಖರ್ಚು ವೆಚ್ಚಗಳನ್ನು ಹೆತ್ತವರು ಭರಿಸಬೇಕು.
7. ಹೆತ್ತವರು ವಿದ್ಯಾರ್ಥಿ ಹಾಗೂ ಅಧ್ಯಾಪಕರೊಡನೆ ಉತ್ತಮವಾದ ಗುರುಶಿಷ್ಯ ಸಂಬಂಧ ಇರುವಂತೆ ನೋಡಿಕೊಳ್ಳುವುದು ಹಾಗೂ ಅಧ್ಯಾಪಕರೊಡನೆ ಮಾತನಾಡಿ ವಿದ್ಯಾರ್ಥಿಯ ಶೈಕ್ಷಣಿಕ ಮಟ್ಟವನ್ನು ಹೆಚ್ಚಿಸುವರೆ ಸಹಕರಿಸುವುದು ಅತೀ ಅಗತ್ಯವಾಗಿದೆ.
8. ವಿದ್ಯಾರ್ಥಿ ರಜೆಯಲ್ಲಿ ಮನೆಯಲ್ಲಿದ್ದಾಗ ಆತನು ಶಾಲೆಯಲ್ಲಿ ಹಾಸ್ಟೆಲ್‌ನಲ್ಲಿ ಕಲಿತ ಸಂಸ್ಕಾರಯುತವಾದ ಎಲ್ಲಾ ಚಟುವಟಿಕೆಗಳನ್ನು ಮನೆಯಲ್ಲೂ

ಅನುಸರಿಸುವರೆ ಹೆತ್ತವರು ಪ್ರೋತ್ಸಾಹಿಸಬೇಕು ತಾವು ಇಂತಹ ಚಟುವಟಿಕೆಗಳಲ್ಲಿ ತೊಡಗುವುದು ವಿದ್ಯಾರ್ಥಿಯ ಬೆಳವಣಿಗೆಗೆ ಅನುಕೂಲಕರ ವಾತಾವರಣ ನಿರ್ಮಿಸುತ್ತದೆ. ಉದಾ. ಬೆಳಿಗ್ಗೆ ಬೇಗ ಏಳುವುದು, ಧ್ಯಾನ, ಯೋಗಾಸನ, ಪ್ರಾರ್ಥನೆ, ಸ್ವಾಧ್ಯಯನ, ದುರ್ವ್ಯಸನ ತ್ಯಾಗ ಇತ್ಯಾದಿ.

9. ಅನುಮತಿರಹಿತವಾಗಿ ವಿದ್ಯಾರ್ಥಿ ಹಾಸ್ಟೆಲ್‌ನ್ನು ತ್ಯಜಿಸಿ ಹೋದಲ್ಲಿ ವಿದ್ಯಾಕೇಂದ್ರ ಹೊಣೆಯಲ್ಲ. ಮರು ಸೇರ್ಪಡೆಗೆ ದಂಡ ವಿಧಿಸಲಾಗುವುದು.

### ಸೂಚನೆ:

- \* ಶಾಲಾ ಶುಲ್ಕವನ್ನು ಇಲಾಖಾ ನಿಯಮಗಳಿಗೆ ಅನುಗುಣವಾಗಿ ಶಾಲಾ ಕಛೇರಿಯಲ್ಲಿ ಪಾವತಿಸುವುದು.
- \* ಹಾಸ್ಟೆಲ್ ಬಿಲ್ಲು ಪಾವತಿಯನ್ನು ನಗದಾಗಿ ಅಥವಾ ಬ್ಯಾಂಕ್ ಡ್ರಾಫ್ಟ್ ಮೂಲಕ ಪಾವತಿಸುವುದು. ಚೆಕ್‌ಗಳನ್ನು ಮಾನ್ಯ ಮಾಡಲಾಗುವುದಿಲ್ಲ.. ಬ್ಯಾಂಕ್ ಡ್ರಾಫ್ಟ್‌ನ್ನು ಶ್ರೀರಾಮ ವಿದ್ಯಾಕೇಂದ್ರ, ಕಲ್ಲಡ್ಕ- ಈ ಹೆಸರಿಗೆ ಪಡೆಯುವುದು.
- \* ಪ್ರತಿ ತಿಂಗಳು ನೀಡಲಾದ ಪುಸ್ತಕ, ಪೆನ್ನು, ಪೆನ್ಸಿಲ್ ಇತ್ಯಾದಿ ವಸ್ತುಗಳ ಬೆಲೆಯನ್ನು ಮುಂದಿನ ತಿಂಗಳ ಹಾಸ್ಟೆಲ್ ಬಿಲ್ಲಿನೊಂದಿಗೆ ಪಾವತಿಸತಕ್ಕದ್ದು.
- \* ಪ್ರಾರಂಭದಲ್ಲಿ ನೀಡಲಾಗುವ ಪುಸ್ತಕ ಹಾಗೂ ಸಮವಸ್ತ್ರದ ಮೌಲ್ಯವನ್ನು ಪ್ರತ್ಯೇಕವಾಗಿ ಹೆತ್ತವರು ಪಾವತಿಸಬೇಕು.
- \* ಹಾಸ್ಟೆಲ್‌ನಿಂದ ಏರ್ಪಡಿಸಲಾಗುವ ಪ್ರವಾಸದಲ್ಲಿ ಎಲ್ಲಾ ವಿದ್ಯಾರ್ಥಿಗಳು ಕಡ್ಡಾಯವಾಗಿ ಭಾಗವಹಿಸಬೇಕು.

ಹೆತ್ತವರು ಹೆಚ್ಚಿನ ವಿವರಗಳಿಗೆ ಹಾಸ್ಟೆಲ್ ಕಛೇರಿಯನ್ನು ಸಂಪರ್ಕಿಸುವುದು.

ದಿನಚರಿ (ಯೋಚಿತ ಮುಂದೆ ಪರಿಷ್ಕರಣೆ ಮಾಡಲಾಗುವುದು.)

### ಸಾಮಾನ್ಯ ವೇಳಾಪಟ್ಟಿ

ಉತ್ಥಾನ	ಪೂ. 5-00
ಶೌಚ ಇತ್ಯಾದಿ	ಪೂ. 5-15 - 5-45
ಅಧ್ಯಯನ	ಪೂ. 5-45 - 6-55
ಪ್ರಾತಃ ಸ್ಮರಣೆ	ಪೂ. 7-00 - 7-20
ಸ್ವಚ್ಛತೆ	ಪೂ. 7-20 - 7-45
ಉಪಾಹಾರ (ಗುಂಪುಗಳಲ್ಲಿ)	ಪೂ. 8-00 - 8-30
ಶಾಲಾ ಚಟುವಟಿಕೆ	ಪೂ. 8-30ರಿಂದ ಸಾಯಂ 4-30
ಸಂಜೆಯ ಉಪಾಹಾರ	ಸಂಜೆ 5-05 - 5-15
ಶಾಖೆ ಮತ್ತು ಆಟ	ಸಂಜೆ 5-30 - 6-30
ಸಾಯಂ ಪ್ರಾರ್ಥನೆ ಮತ್ತು	
ಭಜನೆ	ರಾತ್ರಿ 6-55 - 7-10
ಅಧ್ಯಯನ	ರಾತ್ರಿ 7-15 - 8-30

ಭೋಜನ	ರಾತ್ರಿ 8 -30 - 9-00
ಅಧ್ಯಯನ	ರಾತ್ರಿ 9-00 - 10-00
ದೀಪ ನಿರ್ವಾಣ	ರಾತ್ರಿ 10-00

(ಪರೀಕ್ಷಾ ಸಂದರ್ಭದಲ್ಲಿ ವೇಳಾಪಟ್ಟಿ ಬದಲಾವಣೆ ಆಗುವುದು)

### ಪ್ರವೇಶ ಪರೀಕ್ಷೆ ಪಠ್ಯವಿಷಯಗಳು

ಪ್ರಾಥಮಿಕ ವಿಭಾಗ : (ಎಲ್ಲಾ ಪ್ರಶ್ನೆಗಳು ಒಂದು ಅಂಕವಾಗಿರುತ್ತದೆ.)

#### ಗಣಿತ (25 ಅಂಕಗಳು)

1. ಪೂರ್ಣಾಂಕಗಳು, ಸಂಕಲನ, ವ್ಯವಕಲನ ಮತ್ತು ಗುಣಾಕಾರ
2. ಭಿನ್ನರಾಶಿಗಳ ವಿಧಗಳು, ಸಂಕಲನ, ವ್ಯವಕಲನ ಮತ್ತು ಗುಣಾಕಾರ
3. ದಶಮಾಂಶಗಳು, ಸಂಕಲನ ಮತ್ತು ವ್ಯವಕಲನ
4. ದಶಮಾಂಶ, ಭಿನ್ನರಾಶಿಗಳ ಪರಿವರ್ತನೆ.
5. ಕೋನಗಳು, ತ್ರಿಭುಜಗಳು, ಚೌಕ ಮತ್ತು ಆಯತ.

#### ವಿಜ್ಞಾನ (25 ಅಂಕಗಳು)

1. ಸಜೀವ ವಸ್ತುಗಳು, ಸಸ್ಯದ ಭಾಗಗಳು, ಸಸ್ಯಗಳ ಉಪಯೋಗಗಳು, ಪ್ರಾಣಿಗಳಿಂದ ಉಪಯೋಗ, ಹಣ್ಣುಗಳು ಮತ್ತು ಬೀಜ ಪ್ರಸಾರ, ಸಸ್ಯಗಳ ರಕ್ಷಣೆ.
2. ಮಾನವ ದೇಹ, ಜ್ಞಾನೇಂದ್ರಿಯಗಳು, ಶ್ವಾಸಾಂಗವ್ಯೂಹ, ರಕ್ತ ಪರಿಚಲನಾಂಗ ವ್ಯೂಹ, ಆಹಾರ ಮತ್ತು ಆರೋಗ್ಯ, ನೀರು ಮತ್ತು ಆರೋಗ್ಯ, ಸೊಳ್ಳೆಗಳ ನಿರ್ಮೂಲನ.
3. ಮಣ್ಣಿನ ವಿಧಗಳು ಮತ್ತು ಬೆಳೆ, ಮಣ್ಣಿನ ಫಲವತ್ತತೆ, ಬೆಳೆಗಳ ಇಳುವರಿ
4. ಭೂಮಿ, ಗ್ರಹಗಳು, ಹಗಲು ಮತ್ತು ರಾತ್ರಿ, ಋತುಗಳು, ಕಾಲಗಳು.

#### ಕನ್ನಡ (25 ಅಂಕಗಳು)

1. ಅಕ್ಷರ ಮಾಲೆ, ಪದಗಳನ್ನು ಕೂಡಿಸಿ ಬರೆಯುವುದು.
2. ವಚನ. ಲಿಂಗ ಬದಲಾವಣೆ, ವಿಭಕ್ತಿಗಳು
3. ಗದ್ಯ ಭಾಗವನ್ನು ಓದಿ, ಕೊಟ್ಟ ಪ್ರಶ್ನೆಗಳಿಗೆ ಉತ್ತರ
4. ವಾಕ್ಯ ರಚನೆ- ಪತ್ರ ಲೇಖನ ತಂದೆ ತಾಯಿಗೆ, ಮುಖ್ಯೋಪಾಧ್ಯಾಯರಿಗೆ.

#### ಇಂಗ್ಲಿಷ್ (25 ಅಂಕಗಳು) (5ನೇ ತರಗತಿಗೆ ಇರುವುದಿಲ್ಲ)

- |                                    |                       |
|------------------------------------|-----------------------|
| 1. Alpbabets and words, Spelling   | 2. Sentence formation |
| 3. Parts of Speech                 | 4. Question formation |
| 5. Numbers- Singular and Plural    | 6. Opposites          |
| 7. Genders- Masculine and Feminine |                       |

### ಪ್ರೌಢ ಶಾಲಾ ವಿಭಾಗ: ಗಣಿತ (25 ಅಂಕಗಳು)

1. ಪೂರ್ಣಾಂಕಗಳು
2. ಘಾತಾಂಕಗಳು
3. ಭಿನ್ನರಾಶಿಗಳು
4. ದಶಮಾಂಶಗಳು
5. ಬೀಜೋಕ್ತಿಗಳು
6. ಸರಳ ಸಮೀಕರಣಗಳು
7. ತ್ರಿಭುಜಗಳು
8. ವೃತ್ತಗಳು

### ವಿಜ್ಞಾನ (25 ಅಂಕಗಳು)

1. ಶಾಖೆ
2. ಬೆಳಕು
3. ಶಕ್ತಿ
4. ನೀರು
5. ಸಜೀವಿಗಳು
6. ಆಹಾರ, ಆರೋಗ್ಯ ಮತ್ತು ರೋಗಗಳು
7. ಆಮ್ಲಗಳು, ಪ್ರತ್ಯಾಮ್ಲಗಳು
8. ಗ್ರಹಗಳು, ನಕ್ಷತ್ರಗಳು

### ಕನ್ನಡ (25 ಅಂಕಗಳು)

1. ಗದ್ಯಭಾಗ ಮತ್ತು ಅದರಲ್ಲಿ ಪ್ರಶ್ನೆಗಳು
2. ವಾಕ್ಯರಚನೆ ಮತ್ತು ಸರಿಪಡಿಸಿ ಬರೆಯುವುದು.
3. ಕಾಲಗಳು, ಲಿಂಗಗಳು, ವಚನಗಳು, ವಿಭಕ್ತಿಗಳು
4. ಸಂಧಿಗಳು: ಸರ್ವಣದೀರ್ಘ, ಗುಣ, ಲೋಪ
5. ತತ್ಸಮ - ತದ್ಭವಗಳು
6. ವಿರೋಧ ಪದಗಳು
7. ಪತ್ರಲೇಖನ: ಸ್ನೇಹಿತರಿಗೆ ತಂದೆ ತಾಯಿಗೆ, ಮುಖ್ಯೋಪಾಧ್ಯಾಯರಿಗೆ
8. ಪ್ರಬಂಧ ಲೇಖನ

### ಸಾಮಾನ್ಯ ಜ್ಞಾನ (25 ಅಂಕಗಳು)

1. ನಮ್ಮ ರಾಷ್ಟ್ರ ರಾಜ್ಯ ಗಡಿಗಳು, ರಾಷ್ಟ್ರಧ್ವಜ, ರಾಷ್ಟ್ರಗೀತೆ
2. ಭಾರತೀಯ ಕಾಲಗಣನೆ ಸಂವತ್ಸರ, ಋತು, ಮಾಸ, ಪಕ್ಷ, ತಿಥಿ, ನಕ್ಷತ್ರ
3. ಭಾರತದ ಸ್ವಾತಂತ್ರ್ಯ ಹೋರಾಟದ ಮಜಲುಗಳು, ಅಹಿಂಸಾತ್ಮಕ ಹಾಗೂ ಕ್ರಾಂತಿಕಾರಿ ಚಳುವಳಿಗಳು, ನಾಯಕರು
4. ಭಾರತೀಯ ಸಂಸ್ಕೃತಿಯಲ್ಲಿ ಪರ್ವತ ನದಿ, ಪುಣ್ಯಕ್ಷೇತ್ರಗಳು

### English (25 Marks)

1. Parts of Speech
2. Numbers
3. Genders
4. Tenses
5. Question formation
6. Leave note and Letter Writing
7. Simple general questions



**ಅಂಕ ಪಟ್ಟಿ**

ವಿಷಯ	ಪ್ರಥಮ ಪರೀಕ್ಷೆ	ದ್ವಿತೀಯ ಪರೀಕ್ಷೆ	ತೃತೀಯ ಪರೀಕ್ಷೆ	ಚತುರ್ಥ ಪರೀಕ್ಷೆ	ಪಂಚಮ ಪರೀಕ್ಷೆ	ಷಷ್ಠಮ ಪರೀಕ್ಷೆ
ಪ್ರಥಮ ಭಾಷೆ						
ದ್ವಿತೀಯ ಭಾಷೆ						
ವಿಷಯ 1						
ವಿಷಯ 2						
ವಿಷಯ 3						
ವಿಷಯ 4						
ಒಟ್ಟು						

## ವಂದೇ ಮಾತರಂ

ವಂದೇ ಮಾತರಂ  
ಸುಜಲಾಂ ಸುಫಲಾಂ ಮಲಯಜ ಶೀತಲಾಂ  
ಸಸ್ಯ ಶ್ಯಾಮಲಂ ಮಾತರಂ |

ಶುಭ್ರ ಜ್ಯೋತ್ಸ್ನಾ ಪುಲಕಿತ ಯಾಮಿನೀಂ  
ಪುಲ್ಲ ಕುಸುಮಿತ ದ್ರುವದಳ ಶೋಭಿನೀಂ  
ಸುಹಾಸಿನೀಂ ಸುಮಧುರ ಭಾಷಿಣೀಂ  
ಸುಖಿದಾಂ ವರದಾಂ ಮಾತರಂ ||

ಕೋಟಿ ಕೋಟಿ ಕಂಠ ಕಲಕಲ ನಿನಾದ ಕರಾಲೆ  
ಕೋಟಿ ಕೋಟಿ ಭುಜೈಧೃತಖಿರ ಕರವಾಲೆ  
ಅಬಲಾ ಕೇನೋ ಮಾ ಏತೋ ಬಲೇ  
ಬಹುಬಲಧಾರಿಣೀಂ ನಮಾಮಿ ತಾರಿಣೀಂ  
ರಿಪುದಲ ವಾರಿಣೀಂ ಮಾತರಂ ||

ತುಮಿ ವಿದ್ಯಾ ತುಮಿ ಧರ್ಮ ತುಮಿ ಹೃದಿ ತುಮಿ ಮರ್ಮ  
ತ್ವಂ ಹಿ ಪ್ರಾಣಾ ಶರೀರೇ  
ಬಾಹುತೇ ತುಮಿ ಮಾ ಶಕ್ತಿ ಹೃದಯೇ ತುಮಿ ಮಾ ಭಕ್ತಿ  
ತೋಮಾರ ಈ ಪ್ರತಿಮಾ ಗಡಿ ಮಂದಿರೇ ಮಂದಿರೇ ||

ತ್ವಂ ಹಿ ದುರ್ಗಾ ದಶಪ್ರಹರಣ ಧಾರಿಣಿ  
ಕಮಲಾ ಕಮಲದಲ ವಿಹಾರಿಣಿ  
ವಾಣೀ ವಿದ್ಯಾದಾಯಿನೀಂ  
ನಮಾಮಿ ತ್ವಾಂ ನಮಾಮಿ ಕಮಲಾಂ  
ಅಮಲಾಂ ಅತಲಾಂ ಸುಜಲಾಂ ಸುಫಲಾಂ ಮಾತರಂ ||

ಶ್ಯಾಮಲಾಂ ಸರಲಾಂ ಸುಷ್ಮಿತಾ ಭೂಷಿತಾಂ  
ಧರಣೀಂ ಭರಣೀಂ ಮಾತರಂ ||

## ಐಕ್ಯ ಮಂತ್ರ

ಯಂ ವೈದಿಕಾ ಮಂತ್ರದೃಶಃ ಪುರಾಣಾಃ  
ಇಂದ್ರಂ ಯಮಂ ಮಾತರಿಶ್ವಾನಮಾಹುಃ  
ವೇದಾಂತಿನೋ ನಿರ್ವಚನೀಯಮೇಕಂ  
ಯಂ ಬ್ರಹ್ಮಶಬ್ದೇನ ವಿನಿರ್ದಿಶಂತಿ ||

ಶೈವಾಯಮಿಶಂ ಶಿವ ಇತ್ಯವೋಚನ್  
ಯಂ ವೈಷ್ಣವಾ ವಿಷ್ಣುರಿತಿ ಸ್ತುವಂತಿ  
ಬುದ್ಧ ಸ್ತಥಾರ್ಹನ್ನಿತಿ ಬೌದ್ಧ ಜೈನಾಃ  
ಸತ್ ಶ್ರೀ ಅಕಾಲೇತಿ ಚ ಸಿಖ್ಫಿ ಸಂತಃ ||

ಶಾಸ್ತ್ರೇತಿ ಕೇಚಿತ್ ಪ್ರಕೃತಿಃ ಕುಮಾರಃ  
ಸ್ವಾಮಿತಿ ಮಾತೇತಿ ಪಿತೇತಿ ಭಕ್ತ್ಯಾ  
ಯಂ ಪ್ರಾರ್ಥಯಂತೇ ಜಗದೀಶಿತಾರಂ  
ಸ ಏಕ ಏವ ಪ್ರಭುರದ್ವಿತೀಯಃ ||



ಪಾಲಕರ ಸಭೆ



ಸಂಸ್ಥೆಯ ಹಿರಿಯರಿಂದ ಮಾರ್ಗದರ್ಶನ



ತುಳಸಿ ಪೂಜೆ



ರಾಷ್ಟ್ರ ಸೇವಿಕಾ ಸಮಿತಿಯ ಶಾಖೆ



ರಾಷ್ಟ್ರೀಯ ಸ್ವಯಂಸೇವಕ ಸಂಘದ ಶಾಖೆ